

دوست کون؟

اور

دشمن کون؟

مصنف :- سید ریاض حسین شاہ

ادارہ تعلیمات اسلامیہ

خیابان سید سیکٹر ۳ راولپنڈی

بنیادی عقیدہ

- اللہ ہمارا رب ہے، اور منزہ عن العیوب ہے۔
- محمد صلی اللہ علیہ وسلم اللہ کے رسول اور معصوم عن الخطا ہیں۔
- قرآن مجید خدا کی کتاب، ہمارا ضابطہ حیات اور بے عیب ہے۔

انسان خطاؤں اور لغزشوں کا پتلا ہے۔ اس حیثیت سے بہر حال یہ امکان رہتا ہے کہ وہ لکھتے ہوئے پھسل جائے۔۔۔۔۔ دورانِ مطالعہ اگر آپ اشارہ یا صراحت کسی بھی انداز میں ہمارے درج بالا بنیادی عقیدہ کو مجروح ہوتا ہوا پائیں تو اس کو ہماری ذاتی کمزوری متصور کرتے ہوئے قلم زد کر دیجئے ہم اپنی عزت، مقام اور جھوٹی انا کے مقابلہ میں ایمان کو بہر صورت ترجیح دیتے ہیں۔

نوٹ (منجانب:- سائٹ ایڈمن)

محترم قارئین۔ اگر آپ کو کسی کتاب / مضمون میں کوئی ٹائپنگ کی لفظی غلطی نظر آئے تو برائے کرم ہمیں فوراً ای میل ایڈریس پر (کتاب / مضمون کا نام بمع صفحہ نمبر) مطلع فرما کر ثواب دارین حاصل کریں۔ اللہ عزوجل ہمیں ہر خطا سے محفوظ فرمائے اور جو غلطی ہوئی اُسے معاف فرمائے۔ آمین

E-mail :- kamranis1@hotmail.com

kamran@shahjee.net

Website :- www.shahjee.net

بِسْمِ اللّٰهِ الرَّحْمٰنِ الرَّحِیْمِ

کاروانِ زندگی پوری سرعت کے ساتھ منزل کی طرف رواں دواں ہے۔ وقت پوری رفتار کے ساتھ عمر سوزی اور تاریخ سازی کا عمل جاری کئے ہوئے ہے۔ انسانی کارواں زمین کی بوجھل اور مضبوط تہوں تلے دبتے جارہے ہیں۔ "سائل درکنار" زندگی زندہ انسانوں کو مردہ کرنے پر تلی کھڑی ہے دامنِ حیات بظاہر آباد دکھائی دیتا ہے رونقیں ہیں چہل پہل ہے مادی لحاظ سے ترقی ہے اور عروج ہے۔ رینگتے وجود دوڑتے ہیں اور دوڑتے قافلے اڑتے ہیں۔ تغیر و تبدل، ترقی و ارتقاء بھاگ دوڑ کندہ تسخیر کی بے تابیاں دریاؤں، فضاؤں سبھی کو پریشان کئے ہوئے ہیں۔ آفتاب و ماہتاب بھی شاید ابنِ آدم کے مضبوط مادی عزائم کی یلغار سے بچنے کی فکر میں ہیں۔ راتوں کا لرزتا سکوت اور دنوں کے بانگے اُجالے مصنوعی انسان اہتمامات کی گود میں دم توڑ رہے ہیں۔۔۔۔۔!!!

مادی عروج اور ترقی کے اس لرزہ فگن دور میں مسلمان کہاں کھڑے ہیں۔ اُنکی صفوں میں اتفاق و اتحاد کی صورت کیا ہے؟ ان کے ہاں محبت و تعلق کے جذبے کیسے ہیں عالم رنگ و بو کی قیادت اس وقت کس کے ہاتھ میں ہے؟ یہ سب سوالات ان سینوں میں بے تابی پیدا کرتے ہیں جنکی خواہش اور آرزو اس گیتی حیات میں عزت و آبرو کی زندگی گزارنا ہے۔ زبوں حالی کی اس یاس انگیز کیفیت میں مسلمانوں کو بے شک سوچنا چاہیے کہ رودباری ہمارا مقدر کیوں بن چکی ہے اور "بین الاقوامی" سطح پر مسلمان فتنوں کا شکار کیوں ہیں ہسپانیہ اور بغداد کے درد افزاء واقعات مرور زمانہ کی وجہ سے فراموش بھی کر دیئے جائیں تو کیا یہ حقیقت نہیں کہ روس نے کس مکر اور چال بازی کے ساتھ مسلمانوں کی نوریاستوں کو اپنا باجگزار بنا کر وہاں کے رہنے والوں پر ظلم و استبداد کی چکیاں کیں۔ قبرص، کشمیر، فلسطین اور اریٹیریا میں مسلمانوں کے خون کو کس قدر سستا سمجھا گیا۔

بھارت کی متعصبانہ سوچ نے مسلمانوں کو کس بے دردی کے ساتھ سفاکی کا نشانہ بنایا گویا عالمی سطح پر مسلمانوں کو ذلت کا بار پہنانے کی سازشیں ہوئیں جن کے نتیجے میں مسلمانوں نے اپنے لائق، غیور اور عظیم اسلاف کے روشن کارناموں کو بھی دھول دار کیا۔ ہمارے خیال میں مسلمانوں کے خلاف اس وقت دو ذہن پوری سرعت اور تیزی کے ساتھ کام کر رہے ہیں۔ ایک یہود اور دوسرا عیسائی یہی وہ دو قوتیں تھیں جن کی چال بازیوں سے رسالتِ مآب صلی اللہ علیہ وآلہ وسلم نے امت مسلمہ کو ہمیشہ متنبہ رکھا۔ یہود نے مسلمانوں پر منظم نظریاتی اور اقتصادی حملے کیے اور عیسائیوں نے دوستی اور خیر سگالی کے نام پر بد تمیز کلچر مسلمانوں کی نئی نسلوں میں سرایت کرنے کی کوشش کی۔ نظریاتی، اقتصادی اور تہذیبی دھوکہ بازیوں کے ساتھ ساتھ عسکری اور فوجی نوعیت کے حربے بھی استعمال کیے۔ روس کی اشتراکیت یہودی ذہن کی پیداوار تھی اور مغرب کا سرمایہ دارانہ نظام حکومت عیسائیوں کا اختیاری دھوکہ تھا۔ امریکہ اور روس دو ملک نہیں دو ذہن ہیں ایک عیسائیوں کے مقاصد پورا کرتا ہے اور دوسرا یہود کے ذہن کی عکاسی کرتا ہے۔ بظاہر یہ دونوں ایک دوسرے کے خلاف معاندانہ رویہ اختیار کئے ہوئے ہیں۔ لیکن مسلمانوں کو نقصان پہنچانے میں ایک ہی تہ سے پھوٹنے والی یہ دو شیطانی شاخیں ہیں مسلمانوں کے خلاف ان کے باطنی بعض کو سمجھنے کے لیے یہ کافی نہیں کہ افغانستان کے اندر جب مجاہدین کی جنگ نتیجہ خیز ہونے لگی تو مذکورہ دونوں ذہن پوری ہم آہنگی کے ساتھ اسلامی حکومت کے قیام کی راہ میں رکاوٹیں حاصل کرنے لگ گئے۔۔۔۔۔!!!

مسلمانوں کے خلاف یہود و نصاریٰ کی بہت سی سازشیں کامیاب ہوئیں لیکن سب سے زیادہ ظلم یہ ہوا کہ مسلمان اپنی سوچ میں کشادہ ظرف ہو گئے۔ مسلمان اپنا تہذیبی ورثہ ضائع کرتے چلے گئے اور یہود و نصاریٰ روایت پسندی سے نکل کر روایت پرستی کے

دائروں میں داخل ہو گئے اور مسلمانوں کے ہاتھوں دنیا میں بڑا احسان کا جو عظیم انقلاب پیا ہوا تھا اور لاکھ ہا عیسائی دامنِ مصطفیٰ صلی اللہ علیہ وآلہ وسلم سے وابستہ ہوئے تھے یہود و نصاریٰ اس کا انتقام لینے لگ گئے۔۔۔۔۔!!!

ہمارے خیال میں مسلمانوں کے لئے اس وقت صرف دو راستے ہیں۔ عزت کی زندگی یا عزت کی موت۔ بین الاقوامی انقلاب کے لئے مسلمانوں کے پاس قربانی کے سوا کوئی دوسرا راستہ نہیں ہے۔ رسول پاک صلی اللہ علیہ وآلہ وسلم نے دوستی کا سلیقہ بھی دیا اور دشمن کی پہچان بھی بتائی۔ مسلمان جب تک دشمن کو دشمن نہیں سمجھتے اور یہود و نصاریٰ کے اقتصادی اور نظریاتی حربوں کے مقابلہ میں "نظامِ مصطفیٰ صلی اللہ علیہ وآلہ وسلم" پر اپنا ایمان اور ایقان مضبوط نہیں کرتے ایامِ ذلت کو تاریخِ عزت سے نہیں بدلا جاسکتا۔۔۔۔۔!!!

ہمیں پہچانا ہو گا کہ دوست کون ہے اور دشمن کون۔۔۔۔۔!!!
 ہمیں دیکھنا ہو گا کہ ایمان کیا ہے اور کفر کیا۔۔۔۔۔!!!
 ہمیں جاننا ہو گا کہ راہِ نور کون سی ہے اور طریقِ نار کون سا۔۔۔۔۔!!!
 ہمیں فیصلہ کرنا ہو گا کہ رحمنِ محبت کے لائق ہے یا شیطان۔۔۔۔۔!!!
 ہمیں ثابت کرنا ہو گا کہ زندگی لذت رکھتی ہے یا موت۔۔۔۔۔!!!

مسلمانو!

تم جانتے ہو کہ تمہارے صفوں میں اتحاد کیوں نہیں۔۔۔۔۔؟
 تمہیں علم ہے کہ تم پر مفاد پرست حاکم کیوں مسلط ہیں۔۔۔۔۔؟
 کیا تم نے کبھی سوچا کہ۔۔۔۔۔؟
 ظلم و بربریت کا نشانہ مسلمان کیوں بنتے ہیں
 فحاشی و عریانی کا سیلاب مسلمان ملکوں کو اپنی لپیٹ میں کیوں لے رہا ہے
 شرافت اور نیکی کی مسندیں کیوں اجڑ رہی ہیں
 مادہ زہرِ ہلاہل ہونے کے باوجود میٹھا کیوں لگ رہا ہے
 اسلام کو بنیاد پرستی کا طعنہ کیوں دیا جا رہا ہے
 عیسائیوں کا مذہبی راہنما لارڈ اور مسلمانوں کا دینی راہنما ملا کیوں ہے
 عیاشی۔ دانشمندی و دانائی اور دینی سادگی و لگن۔ دقیا نوسیت کیوں ہے
 اس لئے

کہ طاغوت

یہودی، عیسائی، ہندو

اور ان کی معنوی اولاد قادیانی، مفاد پرست حاکم، بنے کھڑے جامعات، دھلے سچے ثقافتی جوڑے دین ادبی ادارے، سماجی فرقے، سیاسی ٹولے اور زنگ آلود ذہن کھلم کھلا مسلمانوں کے خلاف برس رہا ہے۔

اس موقع پر ہماری دعوت تنگ نظری، تعصب، خودپرستی اور صرف اور صرف اپنے دینی مفاد کا تحفظ ہے ایسی تنگ نظری اور تعصب جس میں مسلمان صرف مسلمان ہونے کے ناتے سوچیں۔ مسلمان صرف مسلمان ہی کو پسند کریں۔ مسلمان صرف مسلمان ہی کو دوست رکھیں۔ مسلمانوں کی یہ اجتماعی تنگ نظری کفر کا مزاج درست کر سکتی ہے اور سچ تو یہ ہے کہ مسلمانوں کی ترقی و عروج مسلمانوں کی اسی سوچ کی رہن منت ہے۔ مسلمان کسی بسیا کھی کے سہارے منزل آشنا نہیں ہو سکتے شاید اسی عظیم ضرورت ہی کے تحت اللہ رب العزت نے ارشاد فرمایا تھا۔

وَلَا تَرَكَوْا إِلَى الَّذِينَ ظَلَمُوا افْتِمَسَّكُمُ النَّارُ وَمَا لَكُمْ مِنْ دُونِ اللَّهِ مِنْ أَوْلِيَاءَ ثُمَّ لَا تُنصِرُونَ (ہود: ۱۱۳)

اور ماں نہ ہو

ان لوگوں کی طرف جنہوں نے ظلم کیا

نہیں تو لپٹے گی تمہیں دوزخ کی آگ

اور اللہ کو چھوڑ کر نہیں تمہارا کوئی دوست

اور پھر تم مدد بھی نہیں کئے جاؤ گے

مسلمانوں کے میلان و محبت کا مرجع صرف اللہ اور اس کے رسول صلی اللہ علیہ وآلہ وسلم کی ذات ہوتی ہے۔ مسلمان ان محرکات سے بچتے ہیں جن سے عشق رسول صلی اللہ علیہ وآلہ وسلم کے سوتے خشک ہوتے ہوں اور دشمنانِ خدا کی فاسد اغراض پوری ہوتی ہوں مسلمان طبعاً پسند نہیں کرتا کہ اہل جاہلیت کے شعار زندہ ہوں اور فطرتِ سلیم مسخ کی جائے۔ مسلمان کے نزدیک معیارِ حسن اور معیارِ ترقی صرف ایک ہی ذات ہوتی ہے مسلمان دوستی اور دشمنی کا پیمانہ صرف ایک ذات کو تصور کرتا ہے۔ رسول پاک صلی اللہ علیہ وآلہ وسلم سے مسلمان کا تعلق ایسے ہوتا ہے

شاخ گل میں جس طرح بادِ سحر گاہی کا نم

فنتوں کی دبیز تاریکی اور دینِ دشمنی کی اتھاہ سیاہیوں میں مسلمانوں کے پاس وہ سراج منیر موجود ہے جس کی روشن کرنیں مقدر کی سیاہیوں کو اُجالے میں بدل سکتی ہیں انسان خود پرستی کے تنگ دائروں سے نکل کر خدا پرستی کی کھلی فضا میں آسکتا ہے لیکن اس مقامِ عظیم تک رسائی حاصل کرنے کے لئے بقول ایک مستشرق کے مسلمانوں کو ایک عظیم جنگ لڑنی ہوگی۔ گویا اب وقت ہے کہ مسلمان سوچیں اور حالاتِ زمانہ کو سمجھنے کی کوشش کریں

مسلمانو!

تمہیں ناموس رہبر صلی اللہ علیہ وآلہ وسلم کی قسم

زلفِ پیغمبر صلی اللہ علیہ وآلہ وسلم کا واسطہ

دیکھو!

اُنقِ تا اُنقِ فَلَکِ تا فَلَکِ

کون ہے تمہارا؟ اور کس کے ہو تم

یہ یہود و نصاریٰ

دشمن ہیں سب

دیکھو!

یہ ظلم کے خوگر کوٹے اور چیلے
تمہیں تم سے بے گانہ کر رہے ہوں، یہ سیاہیوں کے پھرے دریا
تمہیں عزت قاب کرنے کے درپے ہیں

تمہارا ایمان

تمہارا یقان

تمہاری دولت

تمہاری عزت

تمہاری کشت

تمہارا دشت

تمہاری معراج

تمہارا اعراج

ان کو پسند نہیں

نہ یہ ہمارے ہیں اور نہ ہم ان کے

ہم سب بکے ہیں ہیں دستِ مصطفیٰ صلی اللہ علیہ وآلہ وسلم پر

ہماری زندگی مصطفیٰ صلی اللہ علیہ وآلہ وسلم کے لیے اور ہماری موت مصطفیٰ صلی اللہ علیہ وآلہ وسلم کے لیے جو مصطفیٰ صلی

اللہ علیہ وآلہ وسلم کا ہے وہ ہمارا ہے جو مصطفیٰ صلی اللہ علیہ وآلہ وسلم کا نہیں وہ ہمارا نہیں ہے۔

کی محمد صلی اللہ علیہ وآلہ وسلم سے وفاتونے تو ہم تیرے ہیں

یہ جہاں چیز ہے کیا لوح و قلم تیرے ہیں



اے اللہ! میری قوم کو وہ عزم اور ہمت نصیب فرما جسکے سپارے یہ اپنا کھویا ہوا مقام
پھر سے حاصل کر لے اسکے بازوؤں کو وہ قوت عطا کر جس سے ظالموں کو عبرت کا سبق سکھایا
جاسکے اور تنفیذ نظام مصطفیٰ صلی اللہ علیہ وآلہ وسلم کی راہیں ہموار ہو سکیں۔ آمین

بِحُرْمَةِ سَيِّدِ الْمُرْسَلِينَ صَلَّى اللَّهُ عَلَيْهِ وَسَلَّمَ

صغیر انقلاب